

CMYK

ऊधमसिंह नगर में हैवानियत की इंतेहा

मासूस से दुष्कर्म, हड्डियां तोड़ी, हत्या

24 घंटे में आरोपी गिरफ्तार, जन-आक्रोश से तनाव

शाह टाइम्स संवाददाता
जसपुर। उत्तराखंड के उधम सिंह नगर जिले के जसपुर में एक 13 वर्षीय नाबालिग बच्ची के साथ जघन्य दुष्कर्म के बाद निर्मम हत्या का मामला सामने आया है। इस बर्बर घटना ने पूरे क्षेत्र में गहरा आक्रोश और तनाव पैदा कर दिया है। हालांकि, पुलिस ने 24 घंटे के भीतर मुख्य आरोपी को गिरफ्तार कर लिया है।

सूत्रों के अनुसार, मंगलवार को जसपुर के ग्राम अमियावाला में घर से लापता हुई इस बच्ची का शव बुधवार सुबह गन्ने के खेत में पड़ा मिला। बच्ची के शरीर पर बेरहमी से किए गए अत्याचार के निशान देखकर गांव वाले स्तब्ध रह गए। बताया गया है कि उसके हाथ की हड्डियां टूटी हुई थीं और



पेट व हाथों पर दर्जनों चाकू के घाव थे। उसके कपड़ों पर भी खून के निशान थे, जो हैवानियत की कहानी बयां कर रहे थे। परिजनों ने बताया कि बच्ची मंगलवार

दोपहर से लापता थी। काफी खोजबीन के बाद जब वह नहीं मिली तो पुलिस को सूचना दी गई। बुधवार सुबह ग्रामीणों ने गंभीर हालत में उसे गन्ने के खेत

में पाया। उसे तुरंत जसपुर के सरकारी अस्पताल ले जाया गया, लेकिन डॉक्टरों ने उसे मृत घोषित कर दिया। अस्पताल के चिकित्सा अधिकारी डॉ. आरु सिंघल ने

जनता में आक्रोश व विरोध प्रदर्शन

आरोपी की गिरफ्तारी के बावजूद, घटना से उपजा जन-आक्रोश शांत नहीं हुआ है। सैकड़ों ग्रामीणों ने जसपुर-काशीपुर हाईवे को जाम कर दिया और दीपियों को तुरंत फांसी देने की मांग की। गुस्साए लोगों ने अस्पताल के बाहर भी जमकर प्रदर्शन किया। उनका गुस्सा इस बात पर था कि इतनी छोटी बच्ची के साथ ऐसी बर्बरता कैसे हो सकती है। ग्रामीणों और परिजनों ने पुलिस की निष्क्रियता पर सवाल उठाते हुए आरोप लगाया कि यदि पुलिस ने बच्ची के लापता होने की शिकायत को गंभीरता से लिया होता, तो शायद उसकी जान बच सकती थी। स्थानीय विधायक आदेश चौहान ने भी इस घटना की निंदा करते हुए कहा, 'फ्रम पुलिस पर दबाव बनाएंगे कि आरोपी को कठोर से कठोरतम सजा मिले, ताकि भविष्य में कोई ऐसी हिम्मत न कर सके।' फिलहाल, पुलिस ने शव को पोस्टमॉर्टम के लिए भेज दिया है और मामले की गंभीरता से जांच की जा रही है। इलाके में तनाव को देखते हुए अतिरिक्त पुलिस बल तैनात कर दिया गया है। जनता की मांग है कि पुलिस और प्रशासन इस मामले में पूरी पारदर्शिता बरते और सुनिश्चित करें कि न्याय जल्द से जल्द मिले।

पुष्टि की कि बच्ची के मुंह से झाग निकल रहा था और उसके शरीर पर कई गंभीर घाव थे। इस जघन्य अपराध की सूचना मिलते ही पुलिस विभाग में हड़कंप मच गया और पुलिस तुरंत हरकत में

आ गई। सीओ दीपक कुमार सिंह ने बताया, 'पुलिस ने गंभीरता से जांच शुरू की और 24 घंटे के भीतर मुख्य आरोपी को गिरफ्तार कर लिया गया है। आगे की काफ़ी कार्यवाही जारी है।

पीएम मोदी के जन्मदिन पर चारों धामों में विशेष पूजा सम्पन्न

शाह टाइम्स ब्यूरो
देहरादून। प्रधानमंत्री नरेंद्र मोदी के जन्मदिन के मौके पर बुधवार को उत्तराखंड के चारों धामों के साथ ही प्रमुख तीर्थ स्थलों पर विशेष पूजा अर्चना की गई। जहां तीर्थ पुरोहितों ने प्रधानमंत्री के स्वास्थ्य और दीर्घायु के लिए भगवान से प्रार्थना की। बद्रीनाथ धाम में बौक्रेटीसी पदाधिकारियों की मौजूदगी में प्रधानमंत्री के जन्मदिन के मौके पर हवन किया गया। जिसमें तीर्थ पुरो। हतों ने भगवान बद्री विशाल से प्रधानमंत्री के लिए मंगल की कामना की। इसी तरह केदारनाथ धाम में तीर्थ पुरोहितों ने महारुद्राभिषेक का आयोजन कर बाबा केदार से प्रार्थना की। दोनों धामों के तीर्थ पुरोहितों ने कहा कि प्रधानमंत्री नरेंद्र मोदी के व्यक्तित्व प्रयासों से उत्तराखंड के चारों धामों में पुनर्निर्माण और विकास के अभूतपूर्व काम हुए हैं। प्रधानमंत्री खुद कई बार बद्रीनाथ और केदारनाथ के दौरे पर आ चुके हैं। इधर, गंगोत्री और यमुनोत्री धाम में

प्रधानमंत्री नरेंद्र मोदी जी का उत्तराखंड के प्रति विशेष लगाव है, इसी तरह उत्तराखंड के जनमानस के मन में भी प्रधानमंत्री जी के लिए विशेष जगह है। आज उनके जन्मदिन के अवसर पर प्रदेश में कई जगह लोगों ने स्वतः स्फूर्त तरीके से प्रधानमंत्री जी के लिए मंगल कामना करते हुए हवन एवं पूजा अर्चना की। मैं पुनः प्रदेशवा. सियों की तरफ से माननीय प्रधानमंत्री जी को जन्मदिन की बधाई प्रेषित करता हूं, भगवान बद्री विशाल उन्हें दीर्घायु रखें... **पुष्कर सिंह धामी, मुख्यमंत्री उत्तराखंड।**

भी तीर्थ पुरोहितों ने भी प्रधानमंत्री के जन्मदिवस पर उनके लिए विशेष पूजा अर्चना सम्पन्न की। जिसमें बड़ी संख्या में स्थानीय निवासियों और तीर्थ यात्रियों ने भाग लिया। तीर्थ पुरोहितों ने कहा कि प्रधानमंत्री नरेंद्र मोदी के नेतृत्व में भारत का मान सम्मान विदेशों में तक बढ़ा है, भारत अब विश्व को नेतृत्व प्रदान करने की स्थिति में आ गया है।

महाराज ने वर्षा व भूस्खलन प्रभावित क्षेत्रों का किया निरीक्षण

लोक निर्माण विभाग के 62 मार्गों व 8 सेतु हुए क्षतिग्रस्त

शाह टाइम्स संवाददाता
देहरादून। भारी वर्षा, भूस्खलन व बादल फटने के कारण जनपद में लोक निर्माण विभाग के 62 मार्ग व 8 सेतु क्षतिग्रस्त हुए हैं। लोक निर्माण एवं सिंचाई मंत्री सतपाल महाराज ने बुधवार को देहरादून जनपद के भारी वर्षा, भूस्खलन एवं बादल फटने से प्रभावित क्षेत्रों के शरावाला-मालदेवा, कुमालडा-कड़ुखाल, खैरी मानसिंह मार्ग सहित देहरादून-मसूरी मार्ग पर शिव मंदिर के समीप क्षतिग्रस्त सेतु का स्थलीय निरीक्षण कर लोक निर्माण एवं सिंचाई विभाग के अधिकारियों को आवश्यक दिशा-निर्देश दिए। उन्होंने बताया कि क्षतिग्रस्त 8 सेतुओं में से 5 सेतुओं पर स्थाई रूप से कार्य करवा कर यातायात चालू कर दिया गया है। उन्होंने बताया कि 35 मार्गों पर



यातायात बहाल कर दिया गया है जबकि से 27 मार्गों पर यातायात बहाल करने के लिए लगातार कार्य चल रहा है। महाराज ने कहा कि लोक निर्माण विभाग द्वारा मालदेवा-केशरवाला में 300 मीटर क्षतिग्रस्त मोटर मार्ग को खोलने का काम लगातार चल रहा है। उन्होंने कहा कि नदियों का चोनेलाइजेशन होना अति आवश्यक है। इसके लिए सिंचाई,

आपदा व खनन विभाग आपस में मिलकर काम करें ताकि नदियों का पानी रिहायसी क्षेत्र में ना घुसने पाए। लोक निर्माण व सिंचाई मंत्री ने लोगों से अनुरोध किया है कि वह नदी-नालों के निकट निर्माण कार्य न करें। स्थलीय निरीक्षण के दौरान लोक निर्माण विभाग के प्रमुख अभियंता राजेश कुमार शर्मा सहित लोक निर्माण एवं सिंचाई विभाग के अनेक अधिकारी मौके पर मौजूद रहे।

शाह टाइम्स ब्यूरो
देहरादून। मुख्यमंत्री ने कहा कि उत्तराखंड की बुनाई और हस्तशिल्प कला अपनी विविधता, परंपरागत डिजाइन तथा गुणवत्ता के कारण प्रसिद्ध है। उन्होंने प्रदेश के शिल्पियों एवं बुनकरों को राज्य की सांस्कृतिक धरोहर के संवाहक बताया। मुख्यमंत्री पुष्कर सिंह धामी ने बुधवार को मुख्यमंत्री आवास स्थित मुख्य सचिव सदन में उत्तराखंड हथकरघा एवं हस्तशिल्प विकास परिषद द्वारा आयोजित कार्यक्रम में प्रतिभाग किया। इस अवसर पर उन्होंने हस्तशिल्प पर आधारित विभिन्न स्टॉल का निरीक्षण किया एवं 11 लोगों को उत्तराखंड शिल्प रत्न पुरस्कार से सम्मानित किया। कार्यक्रम की शुरुआत में मुख्यमंत्री ने हाल ही में प्रदेश के विभिन्न क्षेत्रों में आई

राज्य के 11 शिल्पकारों को उत्तराखंड शिल्प रत्न पुरस्कार

मुख्यमंत्री ने समारोह में शिल्प रत्न पुरस्कार से किया सम्मानित



आपदा में दिवंगतों के प्रति श्रद्धांजलि दी और प्रभावित परिवारों के साथ संवेदना व्यक्त की। उन्होंने कहा कि प्रदेश सरकार आपदा प्रभावित क्षेत्रों के पुनर्वास कार्यों को संवेदना और तेज गति से संचालित करने के लिए प्रतिबद्ध है। इस अवसर पर उपाध्यक्ष उत्तराखंड

हस्थशिल्प ने दिलाई वैश्विक पहचान: धामी

मुख्यमंत्री पुष्कर सिंह धामी ने कहा है, कि हथौले की ऊनी शाल, मुनस्यारी-धारचूला की थुलमा, अल्मोड़ा की ट्यूड, छिनका की पंखी और पिछोड़े के डिजाइन ने उत्तराखंड को न केवल राष्ट्रीय स्तर पर, बल्कि वैश्विक बाजार में भी पहचान दिलाई है। उन्होंने बताया कि आज भांग एवं बांस के रेशों से बने वस्त्रों की देशभर में विशेष मांग देखी जा रही है। मुख्यमंत्री ने कहा कि प्रधानमंत्री नरेंद्र मोदी के नेतृत्व में "वोकल फॉर लोकल", "लोकल टू ग्लोबल" और "मेक इन इंडिया" जैसी पहलें शिल्पियों और बुनकरों के सामाजिक-आर्थिक विकास में मौल का पथर साबित हो रही हैं। प्रधानमंत्री विश्वकर्मा योजना, राष्ट्रीय हथकरघा विकास कार्यक्रम तथा प्रधानमंत्री विश्वकर्मा कौशल सम्मान जैसी योजनाओं के माध्यम से शिल्पियों और बुनकरों के समग्र विकास को सुनिश्चित किया जा रहा है।

इनको सम्मानित किया गया: उत्तरकाशी से जानकी देवी, भागीरथी देवी, बागेश्वर से इन्द्र सिंह, अल्मोड़ा से लक्ष्मण सिंह, धुपेन्द्र सिंह बिष्ट, हल्द्वानी (नैनीताल) से जीवन चन्द्र जोशी, मोहन चन्द्र जोशी,

नारायण नगर मल्लीताल नैनीताल से जानकी बिष्ट, क्वालिटि कॉलोनी हल्द्वानी से जगदीश पाण्डेय, चमोली से प्रदीप कुमार, गुड्डो देवी, उत्तरकाशी से महिमानन्द तिवारी शामिल थे।

स्वच्छ उत्सव-2025 का शुभारंभ, सीएम ने रथ किया रवाना

मुख्यमंत्री धामी ने झाड़ू लगाकर दिया स्वच्छता सेवा का संदेश



शाह टाइम्स ब्यूरो
देहरादून। प्रधानमंत्री के जन्मदिन के अवसर पर मुख्यमंत्री पुष्कर धामी ने बुधवार को स्वच्छ उत्सव-2025 कार्यक्रम का शुभारंभ किया। इस अवसर पर उन्होंने प्रधानमंत्री नरेंद्र मोदी को जन्मदिवस की हार्दिक शुभकामनाएं देते हुए उनके स्वस्थ एवं दीर्घायु जीवन की कामना की। मुख्यमंत्री ने प्रदेशवा. सियों को भगवान विश्वकर्मा जयंती

की शुभकामनाएं भी प्रदान कीं। मुख्यमंत्री ने स्वच्छता अभियान के तहत झाड़ू लगाकर स्वच्छता का संदेश दिया और सभी प्रदेशवासियों से स्वच्छता की मुहिम से जुड़ने की अपील की। उन्होंने कहा कि 17 सितंबर से 2 अक्टूबर तक प्रदेश भर में सेवा स्वच्छता से संबंधित नियमित कार्यक्रम किए जाएंगे। इस अवसर पर उन्होंने राष्ट्रपिता महात्मा गांधी की मूर्ति पर श्रद्धा सुमन

स्वच्छता हमारे संस्कार का हिस्सा: मुख्यमंत्री
मुख्यमंत्री ने कहा कि प्रधानमंत्री नरेंद्र मोदी के नेतृत्व में स्वच्छता आंदोलन ने देश को नए आयाम प्रदान किए हैं। स्वच्छ उत्सव-2025 भी इसी दिशा में एक संकल्प, एक आंदोलन और आने वाली पीढ़ियों के लिए स्वस्थ व स्वच्छ भविष्य का वचन है। उन्होंने कहा कि "स्वच्छ भारत, स्वस्थ भारत" के सपने को साकार करना हम सभी की जिम्मेदारी है। मुख्यमंत्री ने कहा कि स्वच्छता केवल सरकारी अभियान नहीं, बल्कि हमारे संस्कार और जीवनशैली का हिस्सा है। उन्होंने सभी नागरिकों का आह्वान किया कि वे अपने घर, मोहल्ले, गांव और शहर को साफ-सुथरा रखने को अपनी जिम्मेदारी समझें। मुख्यमंत्री ने पर्यावरण संरक्षण पर बल देते हुए "एक पेड़ माँ के नाम" अभियान का उल्लेख किया और कहा कि पौधारोपण जीवन की गुणवत्ता सुधारने और आने वाली पीढ़ियों के लिए स्वच्छ वातावरण सुनिश्चित करने का साधन है। अर्पित भी किए। कार्यक्रम के दौरान उन्होंने स्वच्छता की शपथ दिलाई और पौधारोपण भी किया। मुख्यमंत्री ने इस अवसर पर स्वच्छता रथ का फ्लैग ऑफ किया और पर्यावरण मित्रों को सम्मानित भी किया। इस अवसर पर कैबिनेट मंत्री सतपाल

आपदा में इंसानियत की मिसाल बनी जमीअत, बढ़ाया मदद का हाथ

प्रभावितों की आर्थिक मदद का किया ऐलान

शाह टाइम्स संवाददाता
देहरादून। उत्तराखंड में आई हालिया भीषण आपदा ने जहां जनजीवन को अस्त-व्यस्त कर दिया, वहीं जमीअत उलेमा-ए-हिंद उत्तराखंड ने एक बार फिर यह साबित कर दिया कि आपदाओं में इंसानियत की सबसे बड़ी ताकत हमदर्दी और मदद होती है।

बुधवार को प्रदेश महासचिव मौलाना शराफत अली कासमी के नेतृत्व में जमीअत का एक प्रति. निधिर्मंडल देहरादून के परवल, डालनवाला स्थित एमडीडीए कॉलोनी व अधोईवाला पहुंचा, जहां हिस्पना नदी में आई जल प्रलय ने लोगों के घरों और दुकानों को मलबे में तब्दील कर दिया। मौलाना शराफत ने प्रभावितों से मुलाकात



कर उनके दर्द को न सिर्फ साझा किया, बल्कि हर संभव सहायता का भरोसा भी दिलाया। एमडीडीए कॉलोनी में बिट्टू, इरसेन और जफर के मकान गिर गये है, जमीअत इन तीनों की आर्थिक मदद करेगी। मौडिया से बात करते हुए मौलाना शराफत ने गहरी चिंता व्यक्त करते हुए कहा पूरा प्रदेश इस समय एक भीषण त्रासदी से गुजर रहा है। कुदरत की इस मार ने कई लोगों की जिंद.

गियों को तहस-नहस कर दिया है। उन्होंने कहा कि राहत कार्यों में तेजी लाई जाए और हर प्रभावित तक मदद पहुंचे। इस मौके पर प्रदेश महासचिव मौलाना शराफत अली कासमी, प्रदेश उपाध्यक्ष मुफ्ति रईस अहमद कासमी, मौलाना मासूम कासमी, मुफ्ती तौफीक इलाही, मौलाना असद, मौलाना हारून, मौलाना आबाद, मौलाना अब्दुल सत्तार, मुफ्ती शम्सुल हुदा, मुफ्ती तजीम,

मृतकों के परिजनों से मिलकर दी श्रद्धांजलि प्रतिनिधिर्मंडल ने आपदा में जान गंवाने वाले परवल के फरमान के घर पहुंचकर शोक संवेदनाएं प्रकट कीं। जमीअत के प्रदेश उपाध्यक्ष मुफ्ति रईस ने पीड़ित परिवारों को ढाढस बंधाते हुए कहा, आप अकेले नहीं हैं। जमीअत उलेमा-ए-हिंद आपके साथ है। आपके दुख को हम अपना दुख समझते हैं। अल्लाह सबको इस कठिन घड़ी से बाहर निकाले। जमीअत (आ) व जमीअत (एम) ने मृतक की विधवा को 25 हजार की नकद मदद की और बच्चों की शिक्षा का जिम्मा उठाने का ऐलान किया।

मौलाना साहिद हुसैन मौलाना अब्दुल वाहिद, मौलाना गुलशेर, मौलाना अब्दुल मन्नान कासमी, मास्टर अब्दुल सत्तार, मुफ्ति अयाज अहमद, मौलाना रागिव मजाहिरी, मौलाना उमर, मौलाना नदीम अहमद, मोहम्मद इकराम, मौलाना शुएब, जाकिर अंसारी, कारी कारी मुकीम आलम व मोहम्मद शाह नजर आदि मौजूद रहे।

नन्ही परी को न्याय दिलाने के लिए कांग्रेस ने निकाला कैंडल मार्च



शाह टाइम्स संवाददाता
देहरादून। उत्तराखंड की मासूम बेटी नन्ही परी के साथ 2014 में पिथौरागढ़ में हुए सामूहिक बलात्कार और हत्या की वीभत्स घटना ने पूरे प्रदेश को झकझोर दिया था। लोअर कोर्ट और हाई कोर्ट ने मुख्य आरोपी अख्तर अली को फांसी की सजा सुनाकर न्याय की उम्मीद जगाई थी, मगर 11 वर्षों बाद, सर्वोच्च न्यायालय ने आरोपी

को बरी कर दिया, जिसके खिलाफ महिला कांग्रेस ने बुधवार को कांग्रेस भवन से घंटोंघर तक एक कैंडल मार्च निकाला। उत्तराखंड प्रदेश महिला कांग्रेस अध्यक्ष ज्योति रौतेला के नेतृत्व में प्रदेश कांग्रेस कमेटी, महिला कांग्रेस, यूथ कांग्रेस, और एनएसयूआई ने कांग्रेस भवन से घंटोंघर तक एक कैंडल मार्च निकाल कर सुप्रीम कोर्ट के इस फैसले पर पुनर्विचार करने

और पीड़िता को न्याय दिलाए जाने की मांग की। इस मौके पर प्रदेश कांग्रेस उपाध्यक्ष सूर्यकांत धस्माना, महिला कांग्रेस उपाध्यक्ष नजमा खान, सैनिक प्रकोष्ठ अध्यक्ष दिनेश, पार्षद आयुष गुप्ता, पार्षद इतिअत खान, यूथ कांग्रेस प्रदेश अध्यक्ष बटु, ललित बदी, बबलू पंवार, डीएवी अध्यक्ष सिद्धार्थ अग्रवाल, सुशीला बेलवाल शर्मा व सावित्री थापा आदि उपस्थित रहे।

उत्तराखंड में स्वस्थ नारी, सशक्त परिवार अभियान का आगाज

दून मेडिकल कॉलेज में आयोजित राज्य स्तरीय कार्यक्रम में राज्यपाल, मुख्यमंत्री और स्वास्थ्य मंत्री रहे मौजूद

मुख्य संवाददाता शाह टाइम्स
देहरादून। प्रधानमंत्री नरेंद्र मोदी ने अपने जन्मदिन पर बुधवार को मध्य प्रदेश के धार से 'स्वस्थ नारी, सशक्त परिवार' तथा 'आठवें राष्ट्रीय पोषण माह' अभियान का शुभारम्भ किया। इस अवसर पर राजकीय दून मेडिकल कॉलेज में आयोजित कार्यक्रम में वचुअल रूप से राज्यपाल लैफ्टिनेंट जनरल गुस्मीत सिंह (से नि), मुख्यमंत्री पुष्कर सिंह धामी एवं चिकित्सा स्वास्थ्य एवं चिकित्सा शिक्षा मंत्री डॉ. धन सिंह रावत सहित अन्य गणमान्य लोग मौजूद रहे। अभियान के शुभारंभ के साथ ही प्रदेशभर की चिकित्सा इकाईयों में स्वास्थ्य शिविरों का आगाज हो गया है। इन शिविरों में हजारों लोगों ने अपना स्वास्थ्य परीक्षण करवाया साथ ही अन्य स्वास्थ्य सुविधाओं का



भी लाभ लिया। मुख्यमंत्री पुष्कर सिंह धामी ने कार्यक्रम के बाद मौडिया से वार्ता करते हुए प्रधानमंत्री को जन्मदिवस की शुभकामनाएं देते हुए उनके स्वस्थ, दीर्घायु की कामना की। मुख्यमंत्री ने कहा कि आज विश्वकर्मा जयंती के साथ प्रधानमंत्री नरेंद्र मोदी का भी जन्मदिन है। इस अवसर पर "स्वस्थ नारी सशक्त परिवार" अभियान शुभारंभ किया गया है। इसके लिए स्वास्थ्य विभाग

ने बड़ी तैयारी की है, यह अभियान दो अक्टूबर तक चलेगा, इसलिए राज्य की माताएं, बहनें इसका लाभ उठाएँ। इस अवसर पर कैबिनेट मंत्री रेखा आर्या, सांसद माला राज्यलक्ष्मी शाह, विधायक खजाना दास, विनोद चमोली, सविता कपूर, सुरेश गड्डिया, मुख्य सचिव आनन्द बर्द्धन, सचिव स्वास्थ्य डॉ. आर. राजेश कुमार सहित विभागीय अधिकारी एवं बड़ी संख्या में लोग मौजूद रहे।

महिलाओं के स्वास्थ्य के दृष्टिकोण से शिविर अहम: डॉ. रावत

कार्यक्रम के दौरान प्रदेश के चिकित्सा स्वास्थ्य एवं चिकित्सा शिक्षा मंत्री डॉ. धन सिंह रावत ने पत्रकारों से वार्ता करते हुये कहा कि आज प्रधानमंत्री नरेंद्र मोदी ने अपने जन्मदिन पर एक विशेष अभियान की शुरुआत की है, जो आम लोगों खासकर महिलाओं के स्वास्थ्य के दृष्टिकोण से अहम है। उन्होंने बताया कि स्वस्थ नारी, सशक्त परिवार अभियान की प्रदेशभर में शुरुआत हो गई है। इस अभियान के तहत राजकीय मेडिकल कॉलेजों, जिला अस्पतालों, उप जिला अस्पतालों, सामुदायिक स्वास्थ्य केंद्रों एवं आयुष्मान आरोग्य मंदिरों में लगभग 4114 स्वास्थ्य शिविर लगाये गये हैं। जिसमें हजारों लोगों ने आकर अपना स्वास्थ्य परीक्षण कराया। साथ ही अन्य स्वास्थ्य सुविधाओं का लाभ भी लिया। डॉ. रावत ने बताया कि इन स्वास्थ्य शिविरों में जनप्रतिनिधियों जिलों के प्रभारी मंत्रियों, सांसदों, विधायकों, मेयरों, जिला पंचायत अध्यक्षों आदि ने प्रतिभाग किया। उन्होंने बताया कि स्वस्थ नारी, सशक्त परिवार अभियान के तहत आयोजित स्वास्थ्य शिविरों की प्रत्येक दिन माॅनिटरिंग की जायेगी, इसके लिये सभी जिलों के जिलाधिकारियों को जिम्मेदारी सौंपी गई है। उन्होंने बताया कि इस अभियान का अधिक से अधिक लोग लाभ ले सके इसके लिये विभागीय अधिकारियों को ठोस निर्देश दिये गये हैं।

साइबर ठगों ने 19 लाख ठगे

सांसद ने किया स्वस्थ नारी सशक्त परिवार पखवाड़े का शुभारंभ

शराब के साथ देशी गिट्टी पैक
हनुमान्। सैथ दशरी गिट्टी पैक कं
सास पुलिन नै एक शराब तस्कर कं
गिरफ्तार किया है। असम मित्रान
तुलसी विजय भादगाँउ ओ बिना
द कुमारा क्षेत्र में शराब कर रहे थे थप
गोला नदी के पास स्थित शिव मन्दिर
के पास से प्लास्टिक का कट्टर
लेजर जा रहे युवक को पकड़ा
पुलिस ने उसे रोककर उसका
तलाशी ली तो प्लास्टिक के कट्टर
गिट्टी पैक दोषी शराब बामरा को
पूछाओ के दौरान शराब तस्कर ने
अपना नाम नन्नु खाँ पुत्र हमारार
निवासी टनपुरकु राठ गोला गाँव
वाई-14 बताया। आरोपी के
खिलाफ पुलिस ने आवकारी अधि
कार के तहत मुकदमा दर्ज किया।

मेडिकल स्टोरों पर छापा

अनियमिततया मिलने पर नौसेन जारी किया गया, जबकि एक स्टोर को सील कर दिया गया। वरिष्ठ औषधि निरीक्षक मनीषा बिष्ट ने बताया कि केजीएमसी में मेडिकल स्टोर में निरीक्षण के दौरान 947 दवाओं को कैप्सूल बनाम टबू, फर्मा स्थलों में कैप्सूल के क्रय-विक्रय से संबंधित चर्चा मिली या अभिलेख प्रस्तुत नहीं किया जिसके चलते फर्म को लाइसेंस निरस्त करने की संस्तुति के साथ ही स्टोर को मौके पर सेल कर दिया गया है। छापेमारी के दौरान वरिष्ठ औषधि निरीक्षक उधमसिंह नगर नौरज कुमार, औषधि निरीक्षक अर्चना उग्रल गहठोड़ी, निधि शर्मा, शुभम कोटनवाल, तहसीलदार मनीषा बिष्ट, एसआरटीएस से एसआईटी और अधिकारी, पूरन मॉर्निंगवा, मनोज यादव रहे।

लालकुआँ। मॉलवार की राजधानी अणुपुलिन ने एक शराबतस्कर को गिरफ्तार किया है। जिसके पास से 54 टेट्रा पैके शराबम हुआ। जानकारों के अनुसार लालकुआँ कोतवाल दिनेश कपाल को नेतृत्व में एसआर अर्जुन यादव मध्य टीडी के साथ सशस्त्र गैरत कर रही थीं। टीपी टीडी ने बिच्छू चिपन सिंह वीर आँधीपी 51 जेन पर्वत भुवन सिंह बिच्छू पूरु ख, जालसा सिंह बिच्छू निवासी इन्द्रनागर द्वितीय बिन्दुखता लालकुआँ को 54 टेट्रा पैके शराब के साथ गिरफ्तार किया है। पकड़े गए शराब तस्कर को छिलाफ गुलशन ने आकारकी अधिनियम को तहत कार्रवाई कर न्यायालय में पेश करी की तैयारी कर रही है।

सुंदरपुर रैक्वाल में स्वच्छता रैली

में सामाजिकसेवी नीरज रैवाल, रोहिणी चौरसिया, नवीन पोखरिया, दीवान बलम बिष्ट, पंकज पंचवाडी, कमलेश सम्पल, गोविंद बोरा, नवीन भगत, विनय भगत, बालम रैवाल, महिपाल रैवाल, जगदीश रैवाल, जसविंदर सिंह, महिला समूह अध्यक्ष माया जोशी और समस्त आंगनबाड़ी कार्यकर्ता आदि लोग मौजूद रहे।

सेवा पखवाडे के कार्यक्रमों की शुरुआत, 42 यूनिट रक्त एकत्र किया

नगर निगम का स्वच्छता पखवाड़ा शुरू

हल्द्वानी। प्रधानमंत्री नरेंद्र मोदी के जन्मदिन के अवसर पर नगर निगम हल्द्वानी ने स्वच्छता पखवाड़े का शुभारंभ किया। बुधवार को मेयर गजराज सिंह भी रथ की अध्यक्षता में नगर निगम की टीम और पाणों की मौजूदगी में स्वच्छता रथ को मेयर गजराज सिंह बिष्ट, नगर आयुक्त रूचा सिंह ने हरी झंडी दिखाकर रवाना किया। स्वच्छता रथ के माध्यम से शहर के विभिन्न चौरवाहों और सार्वजनिक स्थानों पर जाकर लोगों को स्वच्छता के प्रति जागरूक किया जाएगा। इस रथ के माध्यम से लोगों में शहर को स्वच्छ रखकर पर्यावरण संतुलन को बनाए रखने के लिए एन एच को सुस्थित रखने के प्रयास को नागरिकों में प्रेरित करने का लक्ष्य रखा गया है रथ के माध्यम से लोगों से पर्यावरण संबंधी और स्वच्छता संबंधी प्रश्न पूछे जाएंगे और सही उत्तर देने वालों को पुरस्कार दिया जाएगा। नगर आयुक्त रूचा सिंह ने कहा कि नगर निगम द्वारा 2 अक्टूबर तक विभिन्न स्वच्छता संबंधी अभियान चलाए जाएंगे। इन अभियानों का उद्देश्य सभी को पाणियों के साथ हल्द्वानी शहर को स्वच्छ और सुंदर बनाना है। उन्होंने शहर के नागरिकों से अपील की है कि वे स्वच्छता पखवाड़े में सक्रिय रूप से भाग लें और शहर को स्वच्छ और सुंदर बनाने में अपना योगदान दें।

बाइक व स्कूटी की टक्कर,

बाईस सवार न धुना
हलदुनी। मुखानी थानासक में स्कूटी
व बाइक को भिड़त हो गई। जिसके
बाद दोनों पक्षों के बीच विवाद हो
गया और नौनवा हाथपाया तक आ
गई। देखते ही देखते बाइक सवार
युवक न स्कूटी सवार युवक को
पकड़कर धुन दिया और उसकी नाक
तोड़ दी। स्कूटी सवार की कार्रवाई
के आधार पर पुलिस ने हॉरवाइर शुरू
कर दी है। जांचकर्ता के अनुसार
अबिकी वाहक हलदुनी निवासी
संकल्प जोशी पुत्र मिलन जोशी ने
पुलिस को सूची हीर में कहा कि
उसला माला प्रदीप बजवाजी 13
सितंबर की शाम स्कूटी पर सवार जा
रहा था। प्रहलद होले के पास प्रदीप
की स्कूटी और एक बाइक के बीच
भिड़त हो गई। आरोप है कि बाइक
सवार युवक ने अंधापे में बाइक
मारपीट करते हुए उसकी नाक तोड़
दी। मारपीट की घटना को अजाम देते
के बाद बाइक सवार मौके से भाग
गया। जिसके बाद घायल प्रदीप को
उपचार के लिए बेस अस्पताल में
लाया गया।

शाह टाइम्स
स्वामी शाह पब्लिकेशन प्रा. लि. के
लिए मुद्रक एवं प्रकाशक **एस.एन.
राना** द्वारा शाह पब्लिकेशन प्रा. लि.
सुजडू चुंगी, मेरठ रोड, मुजफ्फरनगर
से मुद्रित एवं कृष्णा लोहा भण्डार,
प्रथम तल काला ढुंगी रोड, हल्द्वानी
(उत्तराखंड) से प्रकाशित।

सम्पादक:
एस.एन. राना
*कार्यकारी सम्पादक
आनन्द बत्रा 'मुमन'
☎ 05946-250286
मुख्यालय:
मोबाइल-97200037290
R.N.I. No. UTTIH/2003/10264
www.shaatimesnews.com
email:shahtimes2015@gmail.com

*इस अंक में प्रकाशित समस्त समाचारों के
चयन एवं सम्पादन हेतु **PRB** एक्ट के
अंतर्गत उत्तरदायी। समस्त विवाद
मुजफ्फरनगर न्यायालय के अधीन ही होंगे।

आईसीसी टी-20 रैंकिंग में भारत का क्लीन स्वीप

दुबई, वार्ता। आईसीसी की बुधवार को जारी हुई टी-20 वॉकली रैंकिंग में बेटर, बालर और ऑलराउंडर तीनों कैटेगरी में ही भारतीय खिलाड़ी टॉप पर हैं। यहाँ तक कि टी-20 टीम रैंकिंग में भी भारतीय टीम टॉप पर है। ऐसा पहली बार हुआ है कि एक ही टीम और उसके खिलाड़ियों ने किसी एक फार्मेट की सभी चार कैटेगरी में नंबर-1 स्थान हासिल किया है। पहली बार वरुण चक्रवर्ती टॉप बालर बने हैं। वरुण टी-20 रैंकिंग में नंबर-1 बॉलर बनने वाले तीसरे भारतीय प्लेयर हैं। उनसे पहले जसप्रीत बुमराह और रवि बिश्नोई यह उपलब्धि हासिल कर चुके हैं। बैटर अभिषेक शर्मा अपने करियर की हाईएस्ट रेटिंग के साथ नंबर-1 पर बने हुए हैं।

● **नंबर-1 टीम, बैटर्स में अभिषेक, बॉलर्स में वरुण और ऑलराउंडर्स में हार्दिक टॉप पर ऐसा पहली बार हुआ**

वहीं, ऑलराउंडर्स में हार्दिक पंड्या टॉप पर हैं। वरुण चक्रवर्ती का एशिया कप में शानदार प्रदर्शन जारी 34 साल के इस स्पिनर का एशिया कप में भी अच्छा प्रदर्शन जारी है। उन्होंने यूएई के खिलाफ दो ओवर में सिर्फ 4 रन देकर 1 विकेट और पाकिस्तान के खिलाफ चार ओवर में 24 रन देकर 1 झटका था। उन्होंने रैंकिंग में तीन पायदान की छलांग लगाई हैं। उन्होंने न्यूजीलैंड के तेज गेंदबाज जैकब डफो को पीछे छोड़ा। बैटिंग में अभिषेक शर्मा टॉप पर बरकरार हैं। उन्होंने 14 सितम्बर को

हैं। उन्होंने 14 सितम्बर को पाकिस्तान के खिलाफ मुकाबले में 31 रनों की पारी खेली थी। इंग्लैंड के सलामी बल्लेबाज फिल साल्ट दूसरे और जोस बटलर तीसरे नंबर पर पहुंच गए हैं। जबकि साउथ अफ्रीका के डेवाल्ड ब्रेविस दो स्थान पर फायदे के साथ 11वें स्थान पर और एंड्रेन मार्कम 10 स्थान के फायदे से 30वें स्थान पर पहुंच गए हैं। ऑलराउंडर्स की रैंकिंग में पंडबा पहले नंबर पर भारतीय स्टार हार्दिक पंडबा टी-20 इंटरनेशनल आलराउंडर्स की रैंकिंग में पहले नंबर पर बने हुए हैं। जबकि पाकिस्तान के सईम अयूब चार स्थान ऊपर चढ़कर पांचवें स्थान पर और अभिषेक चार स्थान ऊपर चढ़कर 14वें स्थान पर पहुंच गए हैं।



● **नीरज चोपड़ा ने टोक्यों नेशनल स्टेडियम में क्वालीफायर के ग्रुप-ए में 84.85 गी. भाला फेंककर पटक दौड़ में आसानी से अपनी जगह पक्की कर ली**

टोक्यो, वार्ता। दो बार के ओलंपिक पदक विजेता नीरज चोपड़ा को गुरुवार को 84.85 मीटर भाला फेंककर विश्व एथलेटिक्स चैंपियनशिप 2025 के भाला फेंक फाइनल के लिए क्वालीफाई किया। दुनिया के दूसरे नंबर के खिलाड़ी नीरज चोपड़ा ने बुधवार को टोक्यो नेशनल स्टेडियम में क्वालीफायर के ग्रुप ए में 84.85 मीटर भाला फेंककर पटक दौर में आसानी से अपनी जगह पक्की कर ली। स्वतः योग्यता सीमा 84.50 मीटर निर्धारित की गई थी। 27 वर्षीय भारतीय एथलीट ने अपने ग्रुप में शुरुआत की और अपने पहले ही श्रॉ में इस सीमा को पार कर लिया। नीरज चोपड़ा का

व्यक्तिगत सर्वश्रेष्ठ प्रदर्शन 90.23 मीटर है। जो भारतीय राष्ट्रीय रिकॉर्ड भी है। जो उन्होंने इस साल की शुरुआत में दोहा डायमंड लीग में हासिल किया था। जर्मनी के जूलियन वेबर, जो वर्तमान में दुनिया के शीर्ष पुरुष भाला फेंक खिलाड़ी हैं, अपने पहले ही श्रॉ में चूक गए। मौजूदा ओलंपिक चैंपियन पाकिस्तान के अरशद नदीम क्वालीफायर ग्रुप बी में अपने अभियान की शुरुआत करेंगे। भारत के रोहित यादव और यशवीर सिंह भी इस ग्रुप में हैं। कुल मिलाकर, 37 में से 12 एथलीट

फाइनल के लिए क्वालीफाई करेंगे। स्वचालित योग्यता सीमा को पार करने वालों को छोड़कर, अगले सर्वश्रेष्ठ श्रॉर को कौता पूरा होने तक कट में जगह मिलेगी। दो साल पहले बुडापेस्ट में हुए पिछले विश्व चैंपियनशिप में, नीरज चोपड़ा ने 88.17 मीटर श्रॉ के साथ एथलेटिक्स में भारत के पहले विश्व चैंपियन बनकर इतिहास रच दिया था। अरशद नदीम ने 87.82 मीटर के साथ रजत पदक जीता था। कल टोक्यो में नीरज बनाम नदीम का एक और मुकाबला देखने को मिल सकता है।

संक्षिप्त खेल समाचार

पाकिस्तान ने एशिया कप से हटने की धमकी वापस ली

दुबई, वार्ता। पाकिस्तान ने एशिया कप से हटने की अपनी धमकी वापस ले ली है। मंगलवार 16 सितम्बर को पौसीबी ने आईसीसी को दूसरा मेल भेजा, इसमें रेफरी एंडी पाइक्राफ्ट को पाक के सभी मैचों से हटाने की मांग की गई है। बोर्ड ने कहा है कि टीम के बाकी बचे मैचों के लिए जिम्बाब्वे के पाइक्राफ्ट की जगह रिची रिचर्डसन को नियुक्त किया जाए, लेकिन अभी तक आईसीसी ने इस पर कोई सहमति नहीं जताई है। 14 सितम्बर को पाक का सामना भारत से हुआ था। भारतीय खिलाड़ियों ने पहगंगाम हमले के विरोध में पाक खिलाड़ियों से हाथ नहीं मिलाया था। पौसीबी ने भारतीय खिलाड़ियों के व्यवहार को खेल भावना के विपरीत बताया था और पाइक्राफ्ट पर ठीक से काम न करने का आरोप लगाया था।

सपनों को साकार करने के लिए कड़ी मेहनत, अनुशासन व आत्मविश्वास जरूरी:

ओलंपियन हार्दिक सिंह जालंधर, वार्ता। सुप्रसिद्ध सुरजीत हॉकी अकादमी, जालंधर, जो लंबे समय से युवा हॉकी खिलाड़ियों को प्रेरित करने और उनके कौशल को निखारने के लिए अंतर्राष्ट्रीय तथा ओलंपिक हॉकी खिलाड़ियों को आमंत्रित करती रही है, ने बुधवार को एक और प्रेरणादायक आयोजन किया। ओलंपिक हॉकी मेडलिस्ट हार्दिक ने अकादमी का दौरा किया और उभरते हुए खिलाड़ियों के साथ अपने अनुभव साझा किये। अकादमी के मुख्य कार्यकारी अधिकारी ने हार्दिक सिंह का क्लब के खिलाड़ियों से परिचय करवाया और उनका स्वागत किया। हार्दिक ने खिलाड़ियों को हॉकी की विभिन्न तकनीकों, जैसे कि स्ट्रोक पार्सिंग, गोल स्कोरिंग की रणनीतियाँ और रक्षात्मक कौशल के बारे में विस्तार से बताया।

आठ भारतीय निशानेबाजों ने ISSF विश्व कप फाइनल में जगह बनाई



● **आठ भारतीय निशानेबाजों ने आईएसएसएफ विश्व कप फाइनल के लिए क्वालीफाई कर लिया है जो 4 से 9 दिसम्बर तक कतर की राजधानी दोहा में आयोजित होगा**

नई दिल्ली, वार्ता। आठ भारतीय निशानेबाजों ने इंटरनेशनल शूटिंग स्पोर्ट फेडरेशन (आईएसएसएफ) वर्ल्ड कप फाइनल 2025 के लिए क्वालीफाई कर लिया है, जो 4 से 9 दिसंबर 2025 तक कतर की राजधानी दोहा में आयोजित होगा। डबल ओलंपिक पदक विजेता मनु भाकर, एकमात्र भारतीय निशानेबाज हैं जिन्होंने दो इवेंट्स, महिला 10 मीटर एयर पिस्टल और महिला 25 मीटर पिस्टल, में जगह बनाई है। यह साल का अंतिम

आईएसएसएफ टूर्नामेंट होगा, जिसमें 12 व्यक्तिगत ओलंपिक इवेंट्स के सर्वश्रेष्ठ निशानेबाजों का चयन होता है। भारतीय निशानेबाजों ने उन 12 इवेंट्स में से पांच में क्वालीफाई किया है, जो दोहा में होने वाले इस सीजन-एंडिंग प्रतियोगिता का हिस्सा होगा। यह आईएसएसएफ प्राइज मनी इवेंट भी है। मनु भाकर के अलावा भारत की अगुवाई करेंगी किशोरी सुरेश सिंह, जो इस साल की शूटिंग सनसनी साबित हुई। उन्होंने महिला 10 मीटर एयर पिस्टल में लगातार ब्यूनस आयर्स, लीमा और म्युनिख में तीन स्वर्ण पदक जीतकर न केवल दोहा में जगह बनाई, बल्कि इन्हें महिला 10 मीटर एयर पिस्टल में विश्व नंबर-1 रैंक भी हासिल कर ली है। ओलंपियन ईशा सिंह ने भी चीन के निंगबो में चौथे और अंतिम आईएसएसएफ वर्ल्ड कप में स्वर्ण जीतकर महिला 10 मीटर एयर पिस्टल में क्वालीफाई किया। अन्य क्वालीफाई करने वालों में पूर्व विश्व चैंपियन रुद्रांश बलासाबब पाटिल शामिल हैं, जिन्होंने ब्यूनस आयर्स में स्वर्ण

जीतकर पुरुष 10 मीटर एयर राइफल में स्थान पक्का किया। वहीं ओलंपियन अर्जुन बाबुता ने लीमा में रजत पदक हासिल कर इसी इवेंट में अपनी उपस्थिति सुनिश्चित की। एशियाई चैंपियन और विश्व रिकॉर्ड धारक सिफ्ट कौर समरा ने ब्यूनस आयर्स में स्वर्ण जीतकर महिला 50 मीटर राइफल थी पोजिशिन (3पी) इवेंट में क्वालीफाई किया। ओलंपियन विजयवीर सिद्धू ने भी उसी स्थान पर शानदार स्वर्ण जीतकर पुरुष 25 मीटर रैपिड-फायर पिस्टल में जगह बनाई। भारत की सूची को पूरा करती हैं सिमरनप्रीत कौर बरार, जिन्होंने लीमा में रजत पदक जीतकर महिला 25 मीटर पिस्टल में क्वालीफाई किया। चीन की सुन युजिये पहले ही ब्यूनस आयर्स में स्वर्ण के जरिए अपनी जगह सुनिश्चित कर चुकी थीं, जिससे सिमरनप्रीत को एंट्री मिली। आईएसएसएफ ने वर्ल्ड कप फाइनल 2025 के लिए पदक विजेताओं की पुरस्कार राशि की भी घोषणा की है।

सात्विक-चिराग की जोड़ी चाइना मास्टर्स के प्री क्वार्टर फाइनल में, लक्ष्य सेन बाहर

● **सात्विक और चिराग की जोड़ी ने 42 मिनट तक चले मुकाबले में मलेशिया की जोड़ी को 24-22, 21-13 से हराया**

शेन्जेन, वार्ता। भारत के सात्विकसाईराज रंकीरेड्डी और चिराग शेट्टी की जोड़ी ने शानदार प्रदर्शन करते हुए मलेशिया के जुनैदी आरिफ और रॉय किंग याप की जोड़ी को हराकर चाइना मास्टर्स बैडमिंटन टूर्नामेंट में युगल वर्ग के प्री क्वार्टर फाइनल में जगह बना ली है। वहीं एकल मुकाबले में लक्ष्य सेन हार कर टूर्नामेंट से बाहर हो गए हैं। सात्विकसाईराज रंकीरेड्डी और चिराग शेट्टी की जोड़ी ने 42 मिनट तक चले मुकाबले में मलेशिया के जुनैदी आरिफ और रॉय किंग याप को 24-22, 21-13 से सीधे गेमों में हराकर टूर्नामेंट में जीत के साथ अपने अभियान की शुरुआत की। अब प्री-क्वार्टर फाइनल में



भारतीय जोड़ी का मुकाबला चीनी ताइपे के चिउ सियांग चिह और वांग ची-लिन से होगा। लक्ष्य सेन और ध्रुव कपिला और तनिषा क्रैस्टो की मिश्रित युगल जोड़ी पहले दौर में हारकर बाहर हो गई। लक्ष्य को फ्रांस के तोमा जूनियर पोपोव ने 30 मिनट तक चले मुकाबले में 11-21, 10-21 से हराया। लक्ष्य की हार

के साथ ही भारत का पुरुष एकल में सफर खत्म हो गया। इससे पहले आयुष शेट्टी भी पहले राउंड में हार गए थे। वहीं, मिश्रित युगल में ध्रुव कपिला और तनिषा क्रैस्टो की जोड़ी को दूसरी वरीयता प्राप्त चीन के फेंग यान जे और हुआंग डोंग लुपा के खिलाफ 19-21, 13-21 से हार का सामना करना पड़ा।

हीरो महिला इंडियन ओपन में पुरस्कार राशि अब 500,000 डॉलर

नई दिल्ली, वार्ता। हीरो महिला प्रो गอล์ฟ टूर भारत में महिला गोलफ के विकास और प्रचार में महत्वपूर्ण भूमिका निभा रहा है, और उभरती प्रतिभाओं को प्रतिस्पर्धा और विकास के लिए एक मजबूत घरेलू मंच प्रदान करता है।

यह मजबूत टूर भारत के शीर्ष गोलफरों को अंतर्राष्ट्रीय प्रतियोगिता के लिए तैयार करने में महत्वपूर्ण भूमिका निभाता है, जिसका समापन हर साल प्रतिष्ठित हीरो महिला इंडियन ओपन (एचडब्ल्यूआईओ) के साथ होता है। 9-12 अक्टूबर, 2025 को प्रसिद्ध डीएलएफ गोलफ एंड कंट्री क्लब में आयोजित होने वाला यह दक्षिण एशिया का सबसे बड़ा महिला गोलफ टूर्नामेंट और लेडीज यूरो. पियन टूर कैलेंडर का एक प्रमुख आयोजन है। इस वर्ष, टूर्नामेंट की राशि में 25प्रतिशत की वृद्धि की गई है, जो 400,000 डॉलर से बढ़कर 500,000 डॉलर हो गई है, और विजेता को 75,000 डॉलर मिलेंगे।

● **एचडब्ल्यूआईओ में भारतीय टीम का नेतृत्व दीक्षा डागर करेंगी जो भारतीय की शीर्ष महिला गोलफरों में से एक है और हाल के संस्करणों में लगातार प्रतिस्पर्धा कर रही है**

एचडब्ल्यूआईओ में भारतीय टीम का नेतृत्व दीक्षा डागर करेंगी, जो भारत की शीर्ष महिला गोलफरों में से एक हैं और हाल के संस्करणों में लगातार प्रतिस्पर्धा कर रही हैं। 2007 में अपनी शुरुआत के बाद से, हीरो महिला इंडियन ओपन ने वैश्विक मंच पर भारतीय महिला गोलफरों के उदय को प्रदर्शित किया है।

हालाँकि अदिति अशोक इस टूर्नामेंट (2016 में) जीतने वाली एकमात्र भारतीय हैं, हाल के वर्षों में कई भारतीय खिलाड़ियों ने खिताब के लिए जोरदार दावेदारी पेश की है, जिनमें अमनदीप द्राव, जो 2022 में उपविजेता रहीं, और दीक्षा डागर, जो 2023 में तीसरे स्थान पर रहीं, शामिल हैं। हीरो मोटोकॉर्प के कार्यकारी उपाध्यक्ष, संजय भान ने कहा, 'हीरो महिला इंडियन ओपन

खेल को प्रोत्साहित करने और महिलाओं की भागीदारी को बढ़ावा देने की हमारी दृढ़ प्रतिबद्धता को दर्शाता है। 2010 से, हम इस टूर्नामेंट का गर्व से समर्थन करते रहे हैं और भारत और उसके बाहर महिला गोलफ को मजबूत बनाने में मदद की है। इस वर्ष, 500,000 अमेरिकी डॉलर की पुरस्कार राशि के साथ, हमारा लक्ष्य टूर्नामेंट को शीर्ष अंतर्राष्ट्रीय प्रतिभाओं को आकर्षित करना और अधिक महिलाओं को इस खेल को अपनाने के लिए प्रेरित करना है। भारतीय महिला गोलफ संघ की अध्यक्ष श्रीमती कविता सिंह ने कहा कि मुझे यह घोषणा करते हुए खुशी हो रही है कि हीरो महिला इंडियन ओपन 2025 का 17वां संस्करण फिर से डीएलएफ गोलफ एंड कंट्री क्लब, गुरुग्राम में आयोजित किया जाएगा, जो गोलफ की

उत्कृष्टता का पर्याय बन गया है। हम अपने टाइटल प्रायोजक हीरो मोटोकॉर्प लिमिटेड और डॉ. पवन मुंजाल के आभारी हैं जिन्होंने इस विश्व स्तरीय आयोजन को आयोजित करने में हमारी मदद की, जिसने वर्षों से एक प्रमुख स्थान हासिल किया है। हम अपने प्रस्तुतकर्ता प्रायोजक डीएलएफ लिमिटेड और कई अन्य प्रमुख प्रायोजकों को धन्यवाद देते हैं, जिनके बहुमूल्य योगदान से यह सुनिश्चित होता है कि हम हमसे अपेक्षित उच्च स्तर की उत्कृष्टता के अनुरूप आयोजन कर पाएं। लेडीज यूरोपियन टूर के साथ काम करना हमारे लिए वास्तव में सौभाग्य की बात है। यह साझेदारी, जो हर गुजरते साल के साथ मजबूत होती जा रही है, यह सुनिश्चित करती है कि हीरो महिला इंडियन ओपन का कद बढ़ता रहे। हमें विश्वास है कि उनके साथ हमारा निरंतर जुड़ाव भारत में महिला गोलफ के विकास में एक महत्वपूर्ण कारक होगा।

ससेक्स के लिए उनादकट ने झटके तीन विकेट



लंदन, वार्ता। होव में जब यॉर्कशायर 100 रन पर दो विकेट पर था तो लग रहा था कि टॉस जीतकर बल्लेबाजी करने का उनका फ़ैसला सही था। लेकिन ससेक्स के तेज गें. दबाजु जयदेव उनादकट और फनि हडसन-प्रींटिस के तीन-तीन विकेट से उनकी टीम टी के बाद सिर्फ 194 रनों पर ही सिमट गई।

इस समय तक ससेक्स मजबूत स्थिति में दिख रहा था लेकिन मेहमान टीम ने वापसी की और खराब रोशनी

की वजह से 13 ओवर शेष रहते हुए खेल रोकें जाने से पहले उन्होंने मेबानों को खूब परेशान किया। स्टप्स के समय उनका स्कोर 84 रन पर चार विकेट था। इससे पहले बारिश और मैदान गीला होने के कारण पहले दिन का खेल नहीं हो सका था। दूसरे दिवज में रेलीगेट होने से बचने के लिए दोनों टीमों को सिर्फ एक ड्रा की जरूरत है, लेकिन अब इस मैच का नतीजा पूरा संभव है। यह पिच लगभग 48 घंटे तक कवर के

नीचे रही थी, जिससे तेज गेंदबाजों के मदद की पूरी संभावना थी। लेकिन दोनों टीमों के बल्लेबाजों ने भी कुछ गुलत शॉट चुने। सुबह के सत्र में विकेटों का गिरना मुश्किल लग रहा था, जब फनि वीन और एंडम लिथ धैर्य से खेल रहे थे। लेकिन वीन (27) हडसन-प्रींटिस की गेंद को कट करने की कोशिश में पीछे कैंच दे बैठे और लंच से ठीक पहले सीन हट्ट की गेंद ने लिथ (47) का अंदरूनी किनारा ले लिया।

इसके बाद यॉर्कशायर ने 7-2 ओवर में 15 रन पर पांच विकेट खो दिए। जेम्स व्हार्टन स्लिप में कार्सन को नीचा कैंच दे बैठे। अगले ही ओवर में बेयरस्टो उनादकट से बोल्ट हो गए। उनादकट ने फिर एक झटका दिया, जब मैथ्यू रिविस बाहर जाती गेंद को छू बैठे, जिसे वह आराम से छोड़ सकते थे। हिल दीला ड्राइव खेलकर स्लिप में आउट हुए और डॉम बेस लेग साइड स्ट्रैंगल का शिकार हुए। हडसन-प्रींटिस की बैटिंग गेंद को जॉर्डन थॉम्पसन ने आसानी से कवर पर चौक के लिए खेल दिया।

ऑस्ट्रेलिया के खिलाफ सीरीज के लिए न्यूजीलैंड की टीम में जैमीसन और सियर्स की वापसी

वेलिंगटन, वार्ता। न्यूजीलैंड ने ऑस्ट्रेलिया के खिलाफ आगामी टी-20 अंतर्राष्ट्रीय श्रृंखला के लिए काइल जैमीसन और बेन सियर्स की टीम में वापसी हुई है। यह तेज गेंदबाज जिम्बाब्वे में त्रिकोणीय श्रृंखला के लिए न्यूजीलैंड टीम का हिस्सा नहीं थे। टूर्नामेंट में तीसरी टीम दक्षिण अफ्रीका थी। जैमीसन अपने पहले बच्चे के जन्म की वजह से तथा सियर्स चोट के कारण मैदान से बाहर थे। इस बीच, निर्धारित कप्तान मिशेल सेंटनर की अनुपस्थिति में माइकल ब्रेसवेल तीन मैचों की टी-20 अंतर्राष्ट्रीय श्रृंखला में टीम की कमान संभालेंगे। ब्रेसवेल ने अब तक 10 टी-20 अंतर्राष्ट्रीय मैचों में न्यूजीलैंड का नेतृत्व किया है। ब्रेसवेल ने न्यूजीलैंड क्रिकेट को बताया, 'जैवेल-हैडली सीरीज गर्मियों की शुरुआत करने का एक शानदार तरीका है। मैं ये सीरीज देखते हुए बड़ा हुआ हूँ और न्यूजीलैंड और ऑस्ट्रेलिया के बीच प्रतिद्वंद्विता बहुत जबरदस्त है। उन्होंने कहा, 'छोटी से यह (चैपल-हैडली ट्रॉफी) हमारे पास नहीं है, और हम इसे बदलना चाहते हैं। घरेलू धरती पर इसके लिए लड़ने का मौका मिलना बहुत खास है। यह विश्वास करना मुश्किल है कि ईडन पार्क में खेले गए पहले टी-20 अंतर्राष्ट्रीय मैच को 20 साल हो गए हैं। यह देखना आश्चर्यजनक है कि यह प्रारूप कितना आगे बढ़ गया है और मुझे पता है कि दोनों टीमों ने ओजल में इस उपलब्धि को अपने नाम करने के लिए उत्सुक हैं।

खेले सानंद सीजन 3 बड़े पैमाने पर और नए स्थानों पर होगा

अहमदाबाद, वार्ता। अपने पहले दो संस्करणों की शानदार सफलता के बाद, बहुप्रतीक्षित खेले सानंद सीजन 3 पहल बुधवार को शुरू हुई, जो जमीनी स्तर पर खेल प्रतिभाओं को निखारने और सामुदायिक भावना को बढ़ावा देने के अपने मिशन को जारी रखे हुए है।

विजयी भारत फाउंडेशन की प्रमुख ग्रासरूट पहल, खेले सानंद का तीसरा सीजन संस्कारधाम परिसर में एक जीवंत उद्घाटन समारोह के साथ आधिकारिक रूप से शुरू हुआ। अंतर्राष्ट्रीय खो-खो खिलाड़ी प्रतीक वाइकर और निर्मला भाटी को कबड्डी, खो-खो और वालीबॉल जैसे स्थानीय खेलों में शामिल किया। खेल महाकुंभ के दौरान, खेले सानंद ने खो-खो में लड़कियों का भागीदारी में 400 प्रतिभाग की उल्लेखनीय वृद्धि और अपनी शुरुआत की तुलना में टीम पंजीकरण में 39 प्रतिशत की वृद्धि दर्ज की, जिससे सभी

● **90 से ज्यादा स्कूलों की युवा प्रतिभाओं को तराशा और 2500 से ज्यादा छात्रों को कबड्डी, खो-खो और वालीबॉल जैसे स्थानीय खेलों में शामिल किया**

बाधाओं को तोड़ा और समावेशिता को बढ़ावा मिला। अपने तीसरे वर्ष में, खेले सानंद एक गतिशील मंच के रूप में विकसित हुआ है, जो 120 से ज्यादा स्कूलों की युवा प्रतिभाओं को तराशा है और 7,000 से ज्यादा छात्रों को शामिल करता है। खेले सानंद का उल्लेखनीय उत्थान इसके साम. दायिक स्तंभों द्वारा संचालित है। 150 से ज्यादा स्थानीय युवाओं और वयस्कों ने स्वयंसेवकों के रूप में आगे आकर कोच और रेफरी से लेकर प्रबंधकों और आतिथ्य टीमों तक, विविध भूमिकाएं निभाई और यह सुनिश्चित किया कि हर मैच का दिन सुचारू रूप से चले। 20 से ज्यादा गांव के सरपंचों के प्रोत्साहन ने खिलाड़ियों के लिए प्रेरणा का एक शक्तिशाली स्रोत प्रदान किया। उनके साथ, कई स्थानीय व्यवसायों ने भी सहयोग के लिए आगे आकर सामुदायिक स्वात्मिक की भावना को और मजबूत किया। यह सामुहिक प्रयास 'खेले सानंद' के मूल भाव को दर्शाता है: खेल, एकता और जमीनी स्तर पर सशक्तिकरण का उत्सव।

भाजपाइयों ने स्वास्थ्य-स्वच्छता अभियान चलाकर मनाया पीएम का जन्मदिन

विधायक की अगुवाई में सिविल अस्पताल में रक्तदान शिविर

शाह टाइम्स संवाददाता रुड़की। प्रधानमंत्री नरेंद्र मोदी के जन्मदिवस के अवसर पर आज सिविल अस्पताल रुड़की में भव्य रक्तदान शिविर आयोजित किया गया। इस दौरान प्रधानमंत्री नरेंद्र मोदी का लाइव संबोधन भी प्रसारित हुआ, जिसमें उन्होंने रक्तदान को जीवन बचाने का संकल्प बताते हुए समाजहित में सेवा कार्यो के लिए प्रेरित किया।

कार्यक्रम में मुख्य अतिथि राज्यसभा सांसद डॉ. कल्पना सैनी रहीं। विधायक प्रदीप बत्रा ने कहा कि प्रधानमंत्री मोदी के नेतृत्व में भारत ने विश्व स्तर पर नई पहचान

बनाई है और सेवा कार्यो में उनकी सोच समाज के लिए प्रेरणा है। मेयर अनिता देवी अग्रवाल ने मोदी जी के जीवन को सेवा और समर्पण का प्रतीक बताया, वहीं राज्य मंत्री श्यामबीर सैनी ने रक्तदान को प्महदान कहते हुए युवाओं से इसमें बढ़-चढ़कर भाग लेने का आह्वान किया। भाजपा जिला अध्यक्ष डॉ. मधु सिंह ने कहा कि मोदी जी ने जनभागीवारी को हमेशा प्रोत्साहित किया है और रक्तदान सबसे बड़ा मानव धर्म है। शिविर में भाजपा कार्यकर्ताओं, समाजसेवियों और स्थानीय नागरिकों ने उत्साहपूर्वक रक्तदान किया।

रेलवे स्टेशन मास्टर पर विद्युत चोरी करने का मुकदमा

शाह टाइम्स संवाददाता झबरेड़ा। रेलवे स्टेशन पर कार्यरत रेलवे स्टेशन मास्टर के खिलाफ अवैध रूप से अपने आवास में बिजली चोरी करने का मुकदमा रेलवे विभाग में ही कार्यरत टेक्नीशियन द्वारा थाने में तहरीर देकर कराया गया है।

जानकारी के अनुसार रेलवे विभाग में कार्यरत टेक्नीशियन जयकुमार द्वारा थाने में तहरीर देकर बताया कि वह झबरेड़ा तथा भनेड़ा रेलवे स्टेशनों पर विद्युत सप्लाई से संबंधित सभी कार्यो को देखता है। झबरेड़ा रेलवे स्टेशन पर कार्यरत स्टेशन मास्टर आदित्य द्वारा अवैध रूप से अपने आवास में बिजली चोरी की जा रही थी। रेलवे स्टेशन मास्टर को विभाग से कोई आवास आवंटित नहीं है। उक्त पास में ही दूसरे आवास में रहता है। उसी में रेलवे स्टेशन से विद्युत केबल डालकर बिजली चोरी कर रहा था। बिजली चोरी करते देख उसने विद्युत केबल को काट दिया तथा विद्युत सप्लाई रोक दी। विद्युत सप्लाई कटने पर रेलवे मास्टर द्वारा उसे गाली गलौज की गई तथा जान से मारने की धमकी दी गई है। उक्त संबंध में उसने इलेक्ट्रिक कंट्रोल मुरादाबाद को भी सूचना दी दी गई है। थाना अध्यक्ष अजय शाह का कहना है कि तहरीर के आधार पर रेलवे स्टेशन मास्टर के खिलाफ संबंधित थाराओं में मुकदमा दर्ज कर लिया गया है।

अवैध तमंचे के साथ एक युवक गिरफ्तार

शाह टाइम्स संवाददाता लक्सर। लक्सर पुलिस के द्वारा एक संदिग्ध युवक को गिरफ्तार किया गया है उसके कब्जे से एक अवैध तमंचा व एक जिंदा कारतूस बरामद हुआ है।

राजीव रैथाना कोतवाली प्रभारी लक्सर ने जानकारी देते हुए बताया पुलिस मुख्यालय द्वारा चलाए जा रहे हैं अभियान ऑपरेशन लगाम को सफल बनाने के लिए एसएसपी हरिद्वार द्वारा पुलिस को चेकिंग के लिए निर्देशित किया था उच्च अधिकारियों के आदेश पर 16 सितंबर 2025 को पुलिस टीम गठित की गई गठित पुलिस टीम के द्वारा चेकिंग के दौरान एक संदिग्ध व्यक्ति को गिरफ्तार किया गया उसके कब्जे से एक अवैध तमंचा 315 चोर व एक जिंदा कारतूस बरामद हुआ पूछताछ करने पर उस युवक ने अपना नाम आसिफ अली पुत्र मतलब निवासी सुल्तानपुर कुन्हारी जौहड़ के पास थाना लक्सर उम्र 19 वर्ष बताया उसको पकड़ने वाली पुलिस टीम में रायसी पुलिस चौकी परभारी नीरज रावत कास्टेबल महेंद्र सिंह राजेंद्र सिंह शामिल रहे पकड़े गए व्यक्ति के खिलाफ संबंधित मुकदमा दर्ज कर लिया गया है। पकड़े गए व्यक्ति को संबंधित न्यायालय के समक्ष पेश किया जा रहा है।

शुगर मिल में प्रबंधक ने कर्मचारियों के साथ की विश्वकर्मा पूजा

शाह टाइम्स संवाददाता झबरेड़ा। शुगर मिल इकबालपुर में विश्वकर्मा जयंती पर भगवान विश्वकर्मा की पूजा कर शुगर मिल महाप्रबंधक तथा शुगर मिल कर्मचारियों द्वारा सुख शांति की कामना की गई। शुगर मिल को अलावा कस्बा तथा आसपास ग्रामीण क्षेत्र में लगे लघु उद्योग धंधों में भी भगवान विश्वकर्मा जयंती मनाई गई।

इकबालपुर शुगर मिल में शुगर मिल महा प्रबंधक अनिल तंवर तथा शुगर मिल कर्मचारियों द्वारा भगवान विश्वकर्मा जयंती पर हवन वन कर पूजा पाठ किया गया। इस अवसर पर महाप्रबंधक तंवर ने कहा कि भगवान विश्वकर्मा अपने समय के महान इंजीनियर थे। उनको द्वारा ही भगवान शिव के कहने पर उन्होंने सोने की श्रीलंका का निर्माण किया था। उसके बाद भगवान श्री कृष्ण के कहने पर द्वारिका नगरी का निर्माण भी भगवान विश्वकर्मा द्वारा किया गया था। भगवान विश्वकर्मा जयंती पर शुगर मिल में लगे उपकरणों तथा कल पुर्जों की पूजा की गई।

मैथोडिस्ट कॉलेज की एनएसएस इकाई ने चलाया स्वच्छता पखवाड़ा कार्यक्रम

शाह टाइम्स संवाददाता रुड़की। मैथोडिस्ट गर्ल्स पीजी. कॉलेज रुड़की, हरिद्वार की राष्ट्रीय सेवा योजना की इकाई द्वारा कार्यक्रम अधिकारी डॉक्टर पायल अग्रवाल के नेतृत्व में स्वच्छता पखवाड़ा 1 (17 सितंबर से 2 अक्टूबर, 2025) स्वच्छोत्सव का शुभारंभ उत्साहपूर्वक किया गया। कार्यक्रम को शुरुआत स्वच्छता की शपथसे हुई, जिसमें छात्राओं, अध्यापिकाओं एवं कर्मचारियों ने स्वच्छता बनाए रखने एवं समाज को स्वच्छ बनाने हेतु सक्रिय योगदान देने का संकल्प लिया।

इसके पश्चात् कॉलेज परिसर में वृहद स्तर पर सफाई अभियान चलाया गया। कार्यक्रम के दौरान कॉलेज की प्रबंधिका मिस जे. सिंह ने छात्राओं को संबोधित करते हुए कहा कि स्वच्छता केवल परिसर की सफाई तक सीमित नहीं है, यह हमारे जीवन का संस्कार बनना चाहिए। प्रत्येक छात्रा को यह जिम्मेदारी निभानी होगी कि वह स्वयं भी स्वच्छता अपनाए तथा समाज को भी इसके लिए प्रेरित करे। इस अवसर पर कॉलेज की प्राचार्य डॉ. अमिता श्रीवास्तव ने



कार्यक्रम का संचालन युवा नेता गौरव कौशिक ने किया। अंत में सभी अतिथियों और कार्यकर्ताओं ने प्रधानमंत्री नरेंद्र मोदी को जन्मदिवस की शुभकामनाएं दीं और सेवा पखवाड़े के अंतर्गत निरंतर जगह-जगह स्वच्छता करने का संकल्प लिया।

पीएम के जन्मदिन पर ढंडेरा नपं चेयरमैन ने किया निशुल्क स्वास्थ्य शिविर का शुभारंभ

शाह टाइम्स संवाददाता रुड़की। प्राथमिक स्वास्थ्य केंद्र ढण्डेरा में प्रधानमंत्री जी के जन्म दिवस पर पखवस्थ नारी एवं शसक्त परिवार कार्यक्रम के अंतर्गत निशुल्क स्वास्थ्य शिविर का आयोजन किया गया। इस अवसर पर नगर पंचायत ढण्डेरा के अध्यक्ष सतीश सिंह नेगी जी द्वारा रिवन काट कर शुभारंभ किया गया। प्राथमिक स्वास्थ्य केंद्र परिसर के अन्तर्गत उपकेंद्र में गर्भवती महिलाओं एवं नवजात शिशुओं की जांच एवं टीकाकरण किया गया। सतीश सिंह नेगी जी



द्वारा चिकित्सालय में डा० अमित डाबर सभी स्वास्थ्य कार्यों की भूरि-भूरि प्रशंसा की गई। जनघमानस से संवाद के उपरति ज्यस्थाओं एवं कार्य प्रणाली पर प्रश-नता पर संतोष व्यक्त किया गया, अस्पताल में विभिन्न बीमारियों के रोगियों ने अपना इलाज करवाया। सभी जांच एवं परीक्षण निशुल्क किए गए गए। उक्त रक्त चाप, मधुमेह गर्भवती महिलाओं को प्राथमिकता के आधार पर उपचार दिया गया। प्रभारी चिकित्साधिकारी ढण्डेरा, की उमेश चन्द्र मैठाणी (फार्मसी अधिकारी)

दहेज में कार व 10 लाख की मांग करने पर पति-सास सहित 10 पर केस दर्ज

शाह टाइम्स संवाददाता झबरेड़ा। थाना क्षेत्र के गांव निवासी एक महिला द्वारा थाने में तहरीर देकर अपने पति व सास के खिलाफ कम दहेज लाने के मामले में गाली गलौज मारपीट करने तथा 10 लाख रुपए नगद व रिवफ्ट कार की मांग करते हुए गर्भावस्था में ही घर से निकाल देने का आरोप लगाते हुए बुधवार को मुकदमा दर्ज कराया है। 11 ग्राम भलखवा गांव निवासी निशा देवी पुत्री पाले राम द्वारा थाने में तहरीर देकर बताया कि उसका विवाह 3 मई 2023 को रोहित कुमार निवासी ग्राम कलानौर जिला

रोहतक हरियाणा के साथ हिंदू रीति रिवाज से हुआ था। उसके मां-बाप द्वारा विवाह में लगभग 15 लाख रुपए खर्च कर समुपलवालों को दान दहेज दिया था। शादी के कुछ दिन बाद ही उसका पति रोहित तथा सास संतोष उससे साथ कम दहेज लाने का ताना देते हुए गाली गलौज व मारपीट करते हुए उसे प्रताड़ित करना शुरू कर दिया था। 7 अक्टूबर 2024 को उसके पति तथा सास द्वारा उसके साथ मारपीट की गई व उसका गला दबाकर जान से करने का भी प्रयास किया गया तथा उसे गर्भावस्था में ही 10 लाख

रुपए नगद तथा रिवफ्ट कार लाने की मांग करते हुए घर से निकाल दिया था। वह किसी तरह अपने मायके आ गई तथा 10 अक्टूबर 2024 को अपने मायके में ही एक पुत्री को जन्म दिया। इसके बाद दिसंबर 2024 में ग्राम भलखवागांव में ही कुछ गणमान्य लोगों की पंचायत भी हुई लेकिन उसका पति व सास 10 लाख रुपए तथा कार की मांग करते रहे तथा उसे अपने साथ ले जाने से साफ मना कर दिया। थाना अध्यक्ष अजय शाह का कहना है कि तहरीर के आधार पर मुकदमा दर्ज कर लिया गया है।

व्यापारी के अपहरण के मामले में 6 पर मुकदमा

शाह टाइम्स संवाददाता लक्सर। दुकान का सामान लेकर लौट रहे व्यापारी का अपहरण कर बंधक बनाने और मारपीट व फायरिंग के मामले में पुलिस ने छह आरोपियों के खिलाफ मुकदमा दर्ज किया है। पुलिस मामले की जांच कर रही है। अपहरण व मारपीट के मामले में साजिद के भाई राशिद ने पुलिस को बताया कि गांव के ही शौकीन के साथ करीब एक माह पहले उसके भाई साजिद की कहानुनी हो गई थी। इसपर वह जान से मारने की धमकी देकर चला गया था। 14 सितंबर की रात को साजिद लंडौरा से अपनी दुकान का सामान लेकर लौट रहा था। इस दौरान पहले से घात लगाकर बैठे आरोपी शौकीन, रिजवान, शमशाद, रईस, गुफरान और मुस्लिम ने सोलानी पुल के पास साजिद को रोक लिया और लोहे की रॉड व सरियों से उसकी पिटाई की। इस दौरान फायरिंग भी की गई। वहीं मौके पर पहुंचे उसके दूसरे भाई आरिफ की भी पिटाई की गई। इसके बाद आरोपी साजिद का अपहरण कर गांव में अपने घर ले आए और उसे बंधक बना लिया। राहगीरों को सूचना देने पर पुलिस तत्काल मौके पर पहुंची जिससे उसके भाई की जान बच सकी। आरोप है कि इस दौरान शौकीन पक्ष ने उन्हें झूठे आरोप में फंसाने के लिए अपने पक्ष के एक व्यक्ति के पैर पर गोली भी चलाई। घटना में उसके भाई साजिद और आरिफ घायल हो गए। लक्सर कोतवाली के वरिष्ठ उपनिरीक्षक मनोज गैरोला ने बताया कि तहरीर पर नामजद छह आरोपियों के खिलाफ मुकदमा दर्ज कर लिया गया है। घटना की जांच की जा रही है।

अवैध चाकू के साथ एक संदिग्ध युवक को पकड़ा

शाह टाइम्स संवाददाता लक्सर। पुलिस के द्वारा एक संदिग्ध युवक को गिरफ्तार किया गया है उसके कब्जे से एक अवैध चाकू बरामद हुआ है। राजीव रैथाना कोतवाली प्रभारी लक्सर ने जानकारी देते हुए बताया पुलिस मुख्यालय द्वारा चलाए जा रहे ऑपरेशन लगाम को सफल बनाने के लिए एसएसपी हरिद्वार द्वारा पुलिस में आपराधिक गतिविधियों में संसर्गित अपराधियों संदिग्ध व्यक्तियों आसामाजिक तत्वों पर कार्रवाई करने के लिए पुलिस को निर्देशित किया था जिसमें पुलिस टीम गठित की गई गठित पुलिस टीम के द्वारा 16 सितंबर 2025 को एक संदिग्ध व्यक्ति को गिरफ्तार किया गया उसके कब्जे से एक अवैध चाकू बरामद हुआ पूछताछ करने पर उस युवक ने अपना नाम गौरव कश्यप पुत्र विनोद कश्यप निवासी ग्राम भोगपुर थाना कोतवाली लक्सर उम्र 20 वर्ष बताया उसको पकड़ने वाली पुलिस टीम में रायसी पुलिस चौकी प्रभारी नीरज रावत कास्टेबल सोदीश कुमार अनिल वर्मा शामिल रहे पकड़े गए व्यक्ति के खिलाफ संबंधित मुकदमा दर्ज कर लिया गया है पकड़े गए व्यक्ति को संबंधित न्यायालय के समक्ष पेश किया जा रहा है।

पिता के डांटने पर मासूम लापता, पुलिस ने परिजनों को सौंपा

शाह टाइम्स संवाददाता लक्सर। पिता की डांट से नाराज होकर घर से निकलने लड़क बच्ची किसी बात पर डांट दिया था। इससे बच्चे को पुलिस ने ढूंढ निकाला। नाराज होकर मासूम घर से कहीं चला गया। परिजनों ने आसपास



व अधिशासी अधिकारी हेमंत गुप्ता ने सफाई कर्मचारियों व अधि कारियों को स्वच्छता की शपथ भी दिलाते हुए सूखा और गीला कूड़ा अलग करने, सिंगल यूज प्लास्टिक के उपयोग को कम करने और आसपास के क्षेत्र को स्वच्छ रखने के लिए प्रेरित किया। इस मौके पर सभासद फरमान, राजेश वालिया, समद, सभासद प्रतिनिधि अनिल भगत, रब्बान, सफाई निरीक्षक आदेश कुमार, लिंगिक अब्दुल रहमान, अमित तिवारी, विपिन कुमार, राहुल, मुर्ताज अली, गुलशेर, तस्लीम, राजु, संजय, राजेंद्र, विजय, पौना, प्रवेज, सोनू आदि लोग मौजूद रहे

पहले दोस्ती, फिर शादी का झांसा देकर किया दुष्कर्म

शाह टाइम्स संवाददाता मंगलौर। युवक ने शादी का झांसा देकर फैक्टरी में नौकरी करने वाली एक युवती से दुष्कर्म करने का मामला सामने आया है। अब आरोपी युवक शादी करने से इंकार कर रहा है। पुलिस ने आरोपी युवक के खिलाफ मुकदमा दर्ज कर लिया है।

कोतवाली क्षेत्र के एक गांव निवासी युवती एक फैक्टरी में नौकरी करती हैं। बताया गया है कि इसी दौरान उसकी जान पहचान फैक्टरी में ही काम करने वाले मुड़याकी निवासी एक युवक से हो गई। इस दौरान युवक ने उसे शादी करने का भरोसा दिया। जिसके बाद उनका मिलना झुलना बढ़ गया। आरोप है कि युवक ने शादी का झांसा देकर उसके साथ दुष्कर्म करता रहा। 21 अगस्त को फिर से दोनों की मुलाकात हुई। इस दौरान उसने शादी करने का दबाव बनाया तो आरोपी ने शादी करने से इंकार कर दिया। युवती ने आरोपी की बहन से गागले की बाबत बात की तो उसने भी इंकार कर दिया। कोतवाली प्रभारी अमरजीत सिंह ने बताया कि तहरीर के आधार पर आरोपी दीपक निवासी मुड़याकी के खिलाफ मुकदमा दर्ज कर लिया गया है।

तीन लोगों पर लगाया धमकी देने का आरोप

शाह टाइम्स संवाददाता झबरेड़ा। थाना क्षेत्र के गांव निवासी एक व्यक्ति द्वारा बुधवार को थाने में तहरीर देकर तीन लोगों के खिलाफ गाली गलौज करना तथा जान से मारने की धमकी देने का आरोप लगाया है। ग्राम मानकपुर आदमपुर निवासी विजेंद्र कुमार द्वारा थाने में तहरीर देकर बताया कि वह सोमवार को अपने खेत में काम कर रहा था। उसी समय वहां पर बाइक से तीन लोग आए तथा आते ही उसे गाली गलौज करते हुए उसके साथ मारपीट शुरू कर दी। वह किसी तरह उनके जंगल से छूटकर गन्ने के खेत में घुस गया तथा भाग कर अपनी जान बचाई। बाद में सोमवार राति लगभग 9:00 बजे एक बार फिर तीन लोग उसके घर के दरवाजे पर आए तथा उसके साथ गाली गलौज करते हुए जान से मारने की धमकी देते हुए चले गए। थाना अध्यक्ष अजय शाह का कहना है कि तहरीर के आधार पर जांच की जा रही है।

बिना लाइसेंस चल रहे दो मेडिकल स्टोर बंद कराए

शाह टाइम्स संवाददाता लक्सर। औषधि और पुलिस विभाग की संयुक्त टीम ने लक्सर क्षेत्र में मेडिकल स्टोरों पर छापा मारे। निरीक्षण के दौरान दो मेडिकल स्टोरों पर गंभीर अनियमितता मिलने पर उन्हें बंद करा दिया गया। कार्रवाई के दौरान स्टोर संचालकों में हड़कंप मचा रहा। औषधि निरीक्षक मेधा व उपनिरीक्षक वीरेंद्र सिंह नेगी के नेतृत्व में औषधि विभाग और पुलिस की संयुक्त टीम ने लक्सर में छापा मारा। इस दौरान करीब 12 मेडिकल स्टोर की जांच की गई। निरीक्षण के दौरान दो मेडिकल स्टोर बिना ड्रग लाइसेंस के संचालित होते मिले। लाइसेंस की बाबत पूछे जाने पर संचालक कोई संतोषजनक जवाब नहीं दे सके। इस पर दोनों स्टोर को बंद करा दिया गया। औषधि निरीक्षक मेधा ने बताया कि दोनों संचालकों को 15 दिन के भीतर ड्रग लाइसेंस प्रस्तुत करने के लिए कहा गया है। लाइसेंस नहीं मिलने पर कार्रवाई की चेतावनी दी गई है। निरीक्षण के दौरान सभी मेडिकल स्टोरों संचालकों को पंजीकृत फार्मासिस्ट की अनिवार्य उपस्थिति, वैध ड्रग लाइसेंस पर ही दुकान का संचालन करने और नियमों का उल्लंघन होने पर कार्रवाई की चेतावनी दी गई। इस दौरान विभागीय कर्मचारी और पुलिसकर्मी मौजूद रहे।

तलाश की लेकिन बच्चे का सुराग नहीं लग पाया। इसके बाद परिजनों ने पुलिस को सूचना दी। सूचना पर थाना प्रभारी भगवान मेहर ने तत्काल पुलिस टीम गठित कर बच्चे की



कहा कि स्वच्छता अभियान हमें सामाजिक उत्तरदायित्व के साथ-साथ नैतिक मूल्यों की भी याद दिलाता है। छात्रों अपने घर, विद्यालय तथा समाज में स्वच्छता का संदेश पहुंचाएं और स्वस्थ भारत निर्माण में सक्रिय हों। कार्यक्रम में बड़ी संख्या में छात्राओं ने सहभागिता की तथा परिसर को स्वच्छ और सुरेंद्र बनाने में सक्रिय योगदान दिया।

शाह टाइम्स संवाददाता झबरेड़ा। भाजपा कार्यकर्ताओं द्वारा प्रधानमंत्री नरेंद्र मोदी का जन्मदिन हर्षोल्लास में भूमधाम से मनाया गया। जन्मदिन पर ग्राम गणेश मंदिर में पूजा अर्चना कर उनकी लंबी आयु की कामना की गई। बाद में स्वच्छता अभियान चलाया गया तथा पौधारोपण किया गया। ग्राम लाउरदेवा हनु में स्थित भगवान श्री गणेश मंदिर में भाजपाईयों द्वारा प्रधानमंत्री नरेंद्र मोदी के जन्मदिन पर पूजा अर्चना कर उनकी लंबी आयु की कामना करते हुए मंदिर प्रांगण को स्वच्छता



मधु झबरेड़ा। भाजपा मंडल अध्यक्ष सुबोध सैनी राजपाल सिंह इंद्रेश मोती वृजभूषण वृजपाल संजय चौधरी मुकेश कश्यप पवन तोमर अक्षय सैनी हितेश शर्मा जितेंद्र सिंह आदित्य कुलदीप सैनी नितिन सैनी भागमल आदि उपस्थित रहे।

